

વોટરલુ રિજન ડિસ્ટ્રિક્ટ સ્કૂલ બોર્ડ:

# વાર્ષિક સામુદાયિક અહેવાલ

વોટરલુ રિજન ડિસ્ટ્રિક્ટ સ્કૂલ બોર્ડ (WRDSB)નો વાર્ષિક સમુદાય અહેવાલ જણાવે છે કે WRDSB કેવી રીતે સુનિશ્ચિત કરે છે કે બધા વિદ્યાર્થીઓ તેમના લક્ષ્યો હાંસલ કરે છે અને તેઓ કઈ રીતે તેમના પર ધ્યાન અપાતું હોવાનું અને સામેલ હોવાનું અનુભવે છે.

આ WRDSBના નોર્થ સ્ટાર સાથે સુસંગત છે કે ઓળખ કરે છે અને સામાજિક સ્થાન હવે પરિણામોનું અનુમાન કરતું નથી અને બધા માટે સફળતા સુનિશ્ચિત કરે છે.



વાર્ષિક સામુદાયિક અહેવાલ વિશે વધુ જાણવા માટે, [wrdsb.social/AnnualCommunityReport](https://wrdsb.social/AnnualCommunityReport) ની મુલાકાત લો.

જાન્યુઆરી 2025

<p>15 વિદ્યાર્થીના પ્રોજેક્ટ માટે અનુદાનમાં <b>\$21,000</b></p>	<p>2,000 નવા વિદ્યાર્થીઓએ નોંધણી કરાવી</p>	<p>7,000+ પ્રાથમિક વિદ્યાર્થીઓનું પ્રારંભિક સાક્ષરતા માટે સ્ક્રીનીંગ કરવામાં આવ્યું હતું</p>	<p>5,719 વિદ્યાર્થીઓ પ્રાયોગિક શિક્ષણ કાર્યક્રમો (OYAP, SHSM) માટે નોંધાયેલા છે</p>	<p>&gt;20 વિદ્યાર્થીઓ માટે <b>\$640K</b> સ્કોલરશિપ</p>	<p>ઘોરણ 7 અને 8ના <b>4,000</b> વિદ્યાર્થીઓ સાથે વોટરલુ રિજન આત્મહત્યા નિવારણ પરિષદ દ્વારા સંકલિત "શક્તિના સ્ત્રોતો" સત્રો હાથ ધરવામાં આવ્યા હતા.</p>
<p><b>87%</b> એટલે કે 122 WRDSB સાઇટમાંથી 106 સાઇટને સંપૂર્ણપણે પ્રાપ્ય કરી શકાય છે. બાકીની 13% સાઇટ પર પ્રોજેક્ટ ચાલુ છે. 2026 સુધીમાં, આંશિક અને અપ્રાપ્ય શાળાઓને પ્રાપ્ય કરવા માટેના પ્રોજેક્ટ પૂર્ણ થશે</p>	<p><b>4,900</b> વિદ્યાર્થીઓ 75 વિસ્તૃત દિવસના બાળ સંભાળ કાર્યક્રમોમાં નોંધાયા છે. વોટરલુ રિજનમાં સૌથી મોટા લાઇસન્સ પ્રાપ્ત સસ્તા, ઉચ્ચ-ગુણવત્તાવાળા બાળ સંભાળકર્તાઓમાંથી <b>1</b></p>	<p>પરિવારો માટેના <b>27</b> ઓનલાઇન માનસિક સ્વાસ્થ્યના સત્રોમાં <b>731</b> સંભાળકર્તાઓ જોડાયા હતા માસિક સહાયક ટેકનોલોજી વેબિનારમાં <b>175</b> સંભાળકર્તાઓએ ભાગ લીધો હતો</p>	<p>પરિવારોને આપવામાં આવતી સાક્ષરતાની તાલીમોને માળખાગત બનાવી ઘોરણ 9 અને 10ના અંગ્રેજી અને ગણિત વિષયમાં સંપૂર્ણ ડિસ્ટ્રીબિંગ હાંસલ કર્યું હતું</p>	<p><b>WRDSBના આગેવાનોને</b> મનોવૈજ્ઞાનિક રીતે સુરક્ષિત કાર્યસ્થળ બનાવવા માટે તાલીમ આપવામાં આવી અને તેને અમલમાં મૂકવા માટે પ્રતિબદ્ધ કરવામાં આવ્યા હતા</p>	
<p>માધ્યમિક શાળામાં અભ્યાસ બાદ STEM કાર્યક્રમો અને અન્ય કારકિર્દીના માર્ગો પ્રદાન કરવા માટે યુનિવર્સિટીઓ અને કોલેજો સાથે ભાગીદારી કરી હતી</p>	<p><b>15</b> શાળામાં વિદ્યાર્થીઓ દ્વારા કિડ્સએનિલિટી માટે <b>\$26,000</b> એકત્રિત કર્યા હતાં</p>	<p>જોવા અને સાંભળવાની ખામીને સંબંધિત પ્રાપ્યતા સુધારવા માટે ડિઝાઇન સ્ટાન્ડર્ડ વિકસાવી રહ્યા છીએ. આ વિદ્યાર્થીઓ, કર્મચારી અને સમુદાયો માટે ખરેખર પ્રાપ્ય જગ્યાઓ બનાવે છે.</p>			
<p>વિદ્યાર્થીઓને કેન્દ્રમાં રાખવા</p>	<p>સામેલગીરી દ્વારા વિદ્યાર્થીઓને મળતી શીખમાં વધારો કરવો</p>	<p>સમાન તકો અને પરિણામો</p>	<p>પરિવાર અને સમુદાયના જોડાણ દ્વારા સંબંધોને મજબૂત બનાવવા</p>	<p>પરિવર્તન માટે સહયોગ અને સહાનુભૂતિ</p>	<p>વિદ્યાર્થી અને કર્મચારીઓની સુખાકારી માટે સહાય</p>



# વિદ્યાર્થીની સફળતા અને સુખાકારી માટે સહિયારી પ્રતિબદ્ધતા

વોટરલૂ રિજન ડિસ્ટ્રિક્ટ સ્કૂલ બોર્ડ (WRDSB)નો વાર્ષિક સમુદાય અહેવાલ વિદ્યાર્થીઓને આમાં મદદ કરતી વખતે કર્મચારીઓના પ્રયત્નો દર્શાવે છે:

- તેમના લક્ષ્યો માટે કામ કરવું
- નોંધ લીધેલ અને સામેલ હોવાનો અનુભવ કરવો

આ WRDSBના નોર્થ સ્ટાર સાથે સુસંગત છે: ઓળખ કરે છે અને સામાજિક સ્થાન હવે પરિણામોનું અનુમાન કરતું નથી અને જોડાયેલા બધા લોકો માટે સફળતા સુનિશ્ચિત કરે છે.

વિદ્યાર્થીઓની સિદ્ધિ અને સુખાકારી નીચેનાનું પરિણામ છે:

- વિદ્યાર્થીઓની સામેલગીરી
- પરિવાર અને સમુદાયની સામેલગીરી
- શિક્ષણની નવીન રીતો

કેન્દ્રીય કર્મચારીઓએ વિદ્યાર્થીઓને માળખાગત સાક્ષરતા અભિગમનો ઉપયોગ કરીને વાંચન શીખવામાં મદદ કરી છે. આ પરિવારો, સંભાળકર્તાઓ અને સામુદાયિક સમૂહો સાથેની ભાગીદારીથી કરવામાં આવ્યું હતું. કર્મચારીઓએ તેમના બાળકના શિક્ષણમાં સહયોગ કરવા માટે સંસાધનો અને સાધનો પૂરા પાડ્યા હતા.

ઘણી વ્યૂહરચનાઓ વિદ્યાર્થીઓના વાંચન કૌશલ્યને સહાય કરવા પર કેન્દ્રિત છે. 900 કરતાં વધુ પ્રશિક્ષકોએ વિદ્યાર્થીઓના સાક્ષરતા કૌશલ્યનું પરીક્ષણ કરવા માટેના સાધનનો ઉપયોગ કરવાની તાલીમ મેળવવા માટે સ્વૈચ્છિક સેવા આપી હતી. આના દ્વારા પાંચ મહિનામાં 7,000 કરતાં વધુ વિદ્યાર્થીઓનું પરીક્ષણ કરવામાં આવ્યું હતું. મૂલ્યાંકન કરાયેલા 95% વિદ્યાર્થીઓએ તેમના વાંચન કૌશલ્યમાં સુધારો દર્શાવ્યો હતો. ધોરણ 2માં, શૈક્ષણિક વર્ષના અંત સુધીમાં 70% વિદ્યાર્થીઓ ધોરણ મુજબની કક્ષાને અનુરૂપ વાંચન કરી રહ્યા છે.

વિદ્યાર્થીઓને શિક્ષિત કરવામાં પરિવારો અને સંભાળકર્તાઓ અમારા ભાગીદાર છે. સામુદાયિક એજન્સીઓ સાથે મળીને, અમે પરિવારોને શીખવાની તકો પ્રદાન કરી હતી. તેના કેન્દ્રમાં બાળકની સાક્ષરતા માટે સહાય કરવાનો હેતુ હતો. અન્ય 27 સત્રોમાં સહાયક ટેકનોલોજીના ઉપયોગ પર ધ્યાન કેન્દ્રિત કરવામાં આવ્યું હતું. આ સત્રમાં સતત સહભાગિતા વધી રહી છે:

- 2022-23માં 111 સહભાગીઓ
- 2023-24માં 127 સહભાગીઓ

પરિવારોએ આ તકો વિશે સકારાત્મક પ્રતિભાવ વ્યક્ત કર્યો છે. તેમણે કહ્યું હતું કે તેનાથી તેમને તેમના બાળકના શિક્ષણમાં સહાય કરવા માટે ઉપલબ્ધ ટેકનોલોજી વિશે વધુ શીખવામાં મદદ મળી હતી.

WRDSB વિદ્યાર્થીઓને સ્નાતક અને તેનાથી આગળના માર્ગ પર સહાય કરવા માટે પ્રતિબદ્ધ છે.

અમારી વ્યૂહરચનાઓ આ મુજબ છે:

- માધ્યમિક શાળામાં અભ્યાસ પછીની સંસ્થાની માહિતી માટેના સત્રો અને વર્ગખંડના અનુભવોની પ્રાપ્યતા
- ધોરણ 7-12ની મહિલાઓ અને મહિલા તરીકેની ઓળખ ધરાવતા વિદ્યાર્થીઓ માટે વાર્ષિક સપનાની કારકિર્દી બનાવવાના મેળા જેવા કારકિર્દી-કેન્દ્રિત કાર્યક્રમોમાં સહભાગિતા
- WRDSBમાં કો-ઓપરેટિવ પ્લેસમેન્ટ
  - સંદેશાવ્યવહાર વલિગામાં બે પદોથી શરૂઆત
- ધોરણ 9 થી 12ના વિદ્યાર્થીઓ માટે બેવડી ક્રેડિટ તકોની સાર્વત્રિક પ્રાપ્યતા
- વર્ચ્યુઅલ ડેસ્કટોપ પ્રોગ્રામ 66 કોર્સમાં 7,756 વિદ્યાર્થીઓને ઘરે વિશિષ્ટ સોફ્ટવેરનું અક્સેસ આપે છે

આ વ્યૂહરચનાઓએ અમારા પાંચ વર્ષના સ્નાતક દરને 85.2% થી વધારીને 86.9% કરવામાં મદદ કરી છે.

WRDSBના વિદ્યાર્થીઓએ વિવિધ વ્યક્તિગત સફળતાઓ મેળવી છે, જેમાં 21 એવા વિદ્યાર્થીઓનો સમાવેશ થાય છે કે જેમણે આશરે \$640,000 સ્કોલરશિપ મેળવી હતી. આ વર્ષ શૈક્ષણિક, કલા અને એથલેટિક્સમાં વિદ્યાર્થીઓની સિદ્ધિઓના ભવિષ્યના ટ્રેકિંગ માટે એક માપદંડ સ્થાપિત કરે છે.

બધા વિદ્યાર્થીઓને માધ્યમિક શાળામાં અભ્યાસ બાદ તેમનો માર્ગ પસંદ કરવામાં મદદ કરવા માટે તેમની શક્તિઓ અને રુચિઓ ઓળખવામાં સહયોગ કરવામાં આવે છે. એક કાર્યક્રમમાં વિદ્યાર્થીઓને જટિલ સમસ્યાઓના ઉકેલ માટે સિસ્ટમ્સ થિંકિંગ વિશે શીખવાની તક મળી હતી. વધુમાં, WRDSBનો સ્ટુડન્ટ એજન્સી અને વોઇસ પ્રોગ્રામ વિદ્યાર્થીઓને નીચેના માટે પ્રોત્સાહિત કરે છે:

- તેમની વાર્તાઓ તેમના પોતાના અવાજમાં કહેવી
- વિદ્યાર્થીની આગેવાનીવાળી પહેલ માટે ભંડોળ મેળવવું
- આપણી શાળા અને બોર્ડમાં પરિવર્તનને પ્રભાવિત કરનારા સાધન રાખવા

સાથે મળીને, આ પ્રયાસો વિદ્યાર્થીઓના આત્મવિશ્વાસ અને પોતાના માટે હિમાયત કરવાની તેમની ક્ષમતાને સહાય કરે છે.

વિદ્યાર્થીઓ જ્યાં શીખે છે તે ભૌતિક જગ્યાઓ બધાની સિદ્ધિ અને સુખાકારીમાં સહાય કરે છે. 87% અથવા WRDSBની 122 સાઇટમાંથી 106 સંપૂર્ણપણે પ્રાપ્ય છે. બાકીની 16માંથી 8ને આંશિક રીતે પ્રાપ્ય કરી શકાય છે અને 8 અપ્રાપ્ય છે. કર્મચારીઓ 2026 સુધીમાં બધી સાઇટને સંપૂર્ણપણે પ્રાપ્ય બનાવવા માટે સખત મહેનત કરી રહ્યા છે. જોવા અને સાંભળવાની

ખામી પર ધ્યાન કેન્દ્રિત કરીને પ્રાપ્યતા અપગ્રેડ માટે ડિઝાઇન સ્ટાન્ડર્ડ વિકસાવવાથી આને ટેકો મળે છે.

આપણી શાળાઓ અને વર્ગખંડો પણ સ્વસ્થ જગ્યાઓ છે. 95% શાળાઓમાં સંપૂર્ણ યાંત્રિક વેન્ટિલેશન છે અને 5% શાળાઓમાં આંશિક યાંત્રિક વેન્ટિલેશન છે.

અમે નીચેના દ્વારા WRDSBને વધુ ઊર્જા કાર્યક્ષમ બનાવી રહ્યા છીએ:

- ઇલેક્ટ્રિક વાહન ચાર્જિંગ સ્ટેશનોનું નેટવર્ક બનાવીને
- ઇલેક્ટ્રિક સુવિધા ધરાવતી સેવાઓ પ્રદાન કરતાં વાહનોની સંખ્યા વધારીને

અમે એક સંતુલિત બજેટ વિકસાવ્યું છે. જે અમને નીચે મુજબ કરવા દે છે:

- અમારી વ્યૂહાત્મક પ્રાથમિકતાઓમાં રોકાણ કરવાનું ચાલુ રાખવું
- નાણાકીય જવાબદારી માટે અમારી કાયદાકીય આવશ્યકતાઓ પૂરી કરવી
- વિદ્યાર્થીઓ અને કર્મચારીઓને સફળતા માટે સહાય કરવી

WRDSBએ નીચેનામાં શાળાનું આયોજન અને નિર્માણ કરવા માટે મંજૂરી અને ભંડોળ પણ મેળવ્યું છે:

- કેમ્બ્રિજ
- સાઉથ કિચનર

અમે વોટરલૂ રિજનના પરિવારોને ઉચ્ચ-ગુણવત્તાવાળી અને સસ્તી ભાળ સંભાળ મેળવવામાં સહાય કરી રહ્યા છીએ. અમારી 75 શાળાઓમાં આ સંભાળ ઓફર કરવામાં આવે છે, અમે જુનિયર કિન્ડરગાર્ટનથી લઈને ધોરણ 6 સુધીના 4,900 વિદ્યાર્થીઓને સેવા આપીએ છીએ. આ 2022-23માં 69 કાર્યક્રમોમાં 4,156 વિદ્યાર્થીઓથી વધી ગયા છે. તેનો અર્થ એ પણ છે કે અમારા ભાળ સંભાળ કાર્યક્રમો સંપૂર્ણપણે નોંધાયેલા છે. અમે સ્વતંત્ર પ્રદાતાઓ દ્વારા શિશુઓ અને પ્રિ-કિન્ડરગાર્ટન વયના બાળકો માટે 137 નવી જગ્યાઓ પ્રદાન કરવા માટે કામ કરી રહ્યા છીએ.

WRDSB વિદ્યાર્થીઓ અને કર્મચારીઓની સિદ્ધિઓની ઉજવણી કરે છે. જોકે, અમે જાણીએ છીએ કે હજુ પણ નીચેના સુધારા કરવા માટે કામ કરવાનું બાકી છે:

- વિદ્યાર્થી અને કર્મચારીની સુખાકારી
- અમારી શિક્ષણ આપવાની રીત
- પરિવારોની સામેલગીરી

